

"मुख्यमंत्री-माझी लाडकी बहीण" या योजनेतर्गत पात्र लाभार्थी महिलांची पडताळणी आणि प्रमाणीकरण करण्यासाठी e-KYC माध्यमातून Aadhaar Authentication करणेबाबत...

महाराष्ट्र शासन

महिला व बाल विकास विभाग.

शासन परिपत्रक क्रमांक- मबावि २०२५/प्र.क्र.१६७/कार्या-२,
नवीन प्रशासकीय इमारत, तिसरा मजला, मादाम कामा रोड,
हुतात्मा राजगुरु चौक, मंत्रालय, मुंबई ४०० ०३२
दिनांक:- ११ डिसेंबर, २०२५.

संदर्भ:-

- १) महिला व बाल विकास विभाग, शासन परिपत्रक क्रमांक- मबावि २०२५/प्र.क्र.१६७/कार्या-२, दि. १८.०९.२०२५ व दि.१८.११.२०२५.

प्रस्तावना :-

"मुख्यमंत्री-माझी लाडकी बहीण" या योजनेतर्गत पात्र लाभार्थी महिलांची पडताळणी आणि प्रमाणीकरण करण्यासाठी e-KYC माध्यमातून Aadhaar Authentication करण्याकरिता e-KYC प्रक्रिया करण्यास शासन परिपत्रक दि.१८.११.२०२५ अन्वये दि.३१.१२.२०२५ पर्यंत मुदतवाढ देण्यात आली आहे.

या योजनेतर्गत ज्या पात्र लाभार्थी महिलांचे वडील हयात नाहीत किंवा पती देखील हयात नाहीत किंवा घटस्फोट झालेला आहे त्या लाभार्थी महिलांनी स्वतःचे e-KYC करावे व तदनंतर त्यांनी त्यांचे पती अथवा वडील यांचे अधिकृत मृत्यू प्रमाणपत्र व घटस्फोट प्रमाणपत्र किंवा मा.न्यायालयाचे आदेश याची सत्यप्रत संबंधित अंगणवाडी सेविका यांच्याकडे दि.३१.१२.२०२५ पर्यंत जमा करण्याच्या सूचना देण्यात आलेल्या आहेत. सदरची प्रक्रिया ही ऑफलाईन पद्धतीने करावयाची आहे. तथापि, या लाभार्थी महिलांनी <https://ladakibahin.maharashtra.gov.in> या Web Portal वर e-KYC प्रक्रिया ऑनलाईन पद्धतीने अंतिम करणे आवश्यक आहे.

सदर योजनेतील ज्या पात्र लाभार्थी महिलांना e-KYC प्रक्रिया पूर्ण केली आहे व त्यांच्याकडून पर्याय निवडताना काही चुका झाल्या असतील तर अशा लाभार्थ्यांना पुनःच योजनेच्या Web Portal वर e-KYC प्रक्रिया पूर्ण करण्याची एक संधी (One Time Edit Option) उपलब्ध करून देणे आवश्यक आहे. त्यानुषंगाने सदर योजनेच्या Web Portal वर आवश्यक त्या सुधारणा करण्याची बाब शासनाच्या विचाराधीन होती.

शासन परिपत्रक :-

"मुख्यमंत्री-माझी लाडकी बहीण" या योजनेतर्गत ज्या पात्र लाभार्थी महिलांचे वडील हयात नाहीत /पती देखील हयात नाहीत किंवा घटस्फोट झालेला आहे त्या लाभार्थी महिलांनी स्वतःचे e-KYC करावे व तदनंतर त्यांनी त्यांचे पती अथवा वडील यांचे अधिकृत मृत्यू प्रमाणपत्र व घटस्फोट प्रमाणपत्र किंवा मा.न्यायालयाचे आदेश याची सत्यप्रत संबंधित अंगणवाडी सेविका यांच्याकडे दि.३१.१२.२०२५ पर्यंत जमा करण्यात यावी. सदरची प्रक्रिया ही ऑफलाईन पद्धतीने करावयाची आहे.

तसेच, त्यांनी या योजनेच्या <https://ladakibahin.maharashtra.gov.in> या Web Portal वरील e-KYC प्रक्रिया ऑनलाईन पद्धतीने अंतिम करणे आवश्यक असल्याने त्या Web Portal वर आवश्यक त्या सुधारणा करण्यात आलेल्या आहेत. त्यानुषंगाने या पात्र लाभार्थी महिलांनी योजनेच्या Web Portal वर भेट देवून e-KYC प्रक्रिया ऑनलाईन पद्धतीने अंतिम (पुर्ण) करण्यात यावी.

२. सदर योजनेतील ज्या पात्र लाभार्थी महिलांना e-KYC प्रक्रिया पुर्ण केली आहे व त्यांच्याकडून पर्याय निवडताना काही चुका झाल्या असतील तर अशा लाभार्थ्यांना पुनःच योजनेच्या Web Portal वर e-KYC प्रक्रिया पूर्ण करण्याची एक अंतिम संधी (One Time Edit Option) दि.३१.१२.२०२५ पर्यंत उपलब्ध करून देण्यात येत आहे. तथापि, सदर संधी ही शेवटीची असणार आहे. तदनंतर त्यामध्ये कोणताही बदल करण्याचा पर्याय उपलब्ध होणार नसल्याने, काळजीपूर्वक माहिती भरण्यात यावी.

३. विभागाच्या क्षेत्रिय यंत्रणांनी सदरची e-KYC प्रक्रिया पार पाडण्यासाठी पात्र लाभार्थी महिलांना आवश्यक ते मार्गदर्शन व सहकार्य करण्यात यावे.

४. सदर शासन परिपत्रक महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा सांकेतांक २०२५१२११११०६१८२३३० असा आहे. हा शासन निर्णय डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(प्र. वि. कुलकर्णी)
अवर सचिव, महाराष्ट्र शासन.

प्रति,

- १) मा.राज्यपाल यांचे सचिव, राजभवन, मुंबई,
- २) मा.मुख्यमंत्री यांचे प्रधान सचिव, मंत्रालय, मुंबई,
- ३) मा.उपमुख्यमंत्री यांचे प्रधान सचिव, मंत्रालय, मुंबई,

- ४) मा.अध्यक्ष/उपाध्यक्ष/सदस्य, विधानसभा/विधान परिषद, विधानमंडळ, मुंबई,
- ५) मा.विरोधी पक्षनेता, विधानसभा/विधान परिषद, विधानमंडळ, मुंबई,
- ६) मा.मंत्री, महिला व बाल विकास यांचे खाजगी सचिव, मंत्रालय, मुंबई,
- ७) सर्व मा.मंत्री यांचे खाजगी सचिव, मंत्रालय, मुंबई,
- ८) मा.राज्यमंत्री, महिला व बाल विकास यांचे खाजगी सचिव, मंत्रालय, मुंबई,
- ९) मा.मुख्य सचिव, मंत्रालय मुंबई,
- १०) अपर मुख्य सचिव/प्रधान सचिव/सचिव सर्व मंत्रालयीन विभाग, मंत्रालय, मुंबई,
- ११) सचिव, महिला व बाल विकास विभाग, मंत्रालय, मुंबई,
- १२) विभागीय आयुक्त (सर्व),
- १३) आयुक्त, महिला व बाल विकास, पुणे,
- १४) आयुक्त, एकात्मिक बाल विकास सेवा योजना, नवी मुंबई,
- १५) जिल्हाधिकारी (सर्व),
- १६) महालेखापाल - महाराष्ट्र-१/२ (लेखा व अनुज्ञेयता), मुंबई / नागपूर,
- १७) महालेखापाल - महाराष्ट्र-१/२ (लेखा परिक्षा), मुंबई / नागपूर,
- १८) सर्व मुख्य कार्यकारी अधिकारी, जिल्हा परिषद,
- १९) सर्व जिल्हा कोषागार अधिकारी,
- २०) सह सचिव, उपसचिव, अवर सचिव महिला व बाल विकास विभाग, मंत्रालय, मुंबई,
- २१) सर्व सह आयुक्त/उप आयुक्त/विभागीय उपआयुक्त, महिला व बाल विकास आयुक्तालय, पुणे,
- २२) सर्व विभागीय उपआयुक्त, महिला व बाल विकास (आयुक्तालय पुणे मार्फत),
- २३) सर्व जिल्हा महिला व बाल विकास अधिकारी (आयुक्तालय, पुणे मार्फत),
- २४) महिला व बाल विकास विभाग, मंत्रालय, मुंबई (सर्व कार्यासने),
- २५) निवड नस्ती, कार्यासन-२